

చైతన్య గోడారం

తెలుగు దిన పత్రిక

LIQUIDXANDCO
packaged drinking water with business label

Customise your own brand and business label on our packaged drinking water bottle, with reasonable rates we can personalize your preferred cap colours also!!

SHARE YOUR OWN STYLE

7386074846 Liquidx04@gmail.com

సంచిక : 172 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ శుక్రవారం 26-7-2024 వెల : రూ. 5.00



శాంతిభద్రతల్లో రోల్ మోడల్ గా ఎపి

ప్రజలకు భద్రత కలిగించేలా చర్యలు
విస్తూ చర్చ చేపట్టి నిర్ణయాలు తీసుకోవాలి
అసెంబ్లీలో డిప్యూటీ సీఎం పవన్ కళ్యాణ్

25, జూలై (చైతన్యగళం) అమరావతి,
ఆంధ్రప్రదేశ్ లో శాంతి భద్రతల పర్యవేక్షణపై ప్రత్యేక చర్చ పెట్టాలని డిప్యూటీ సీఎం పవన్ కళ్యాణ్ కోరారు. ఏపీ అసెంబ్లీ సమావేశంలో గురువారం ఆయన మాట్లాడారు. రాష్ట్రంలో లా అండ్ ఆర్డర్ మీద లోతైన చర్చ జరగాలని సూచించారు. ఇందుకోసం ప్రత్యేకంగా సమావేశాన్ని నిర్వహించాలని కోరారు. శాంతి భద్రతల పై ప్రభుత్వం తీసుకునే భవిష్యత్ ప్రణాళిక, చట్టం అంటూ భయం వచ్చే విధంగా ఉండాలని పేర్కొన్నారు. చర్చల్లో సభ్యులందరి సూచనలు తీసుకొని 5 కోట్ల మంది ప్రజల భద్రత

₹ 2.91 లక్షల కోట్లు

అసెంబ్లీలో బడ్జెట్ ప్రవేశపెట్టిన భట్టి

- గత ప్రభుత్వ విధ్వంసం నుంచి విజయతీరాలకు
- ఆర్థిక లోటు నుంచి కోలుకునే దిశగా అడుగులు
- వ్యవసాయ రంగానికి పెద్దపీట వేస్తూ కేటాయింపులు
- ఆర్థిక లోటు అంచనా రూ.49,255.41 కోట్లు
- ప్రాథమిక లోటు అంచనా రూ.31,525.63 కోట్లు
- రెవెన్యూ మిగులు అంచనా రూ.297.42 కోట్లు
- వ్యవసాయానికి రూ.72,659 కోట్లు
- ఉద్యానశాఖకు రూ.737 కోట్లు
- పశుసంవర్ధశాఖకు రూ.1,980 కోట్లు
- రూ.500 గ్యారంటీ సిలిండర్ పథకానికి రూ.723 కోట్లు
- గృహశక్తికి రూ.2,418 కోట్లు
- ప్రజాపంపిణీ వ్యవస్థకు రూ.3836 కోట్లు
- పంచాయతీ రాజ్, గ్రామాణాభివృద్ధిశాఖకు రూ.29,816 కోట్లు
- రీజనల్ లింగ్ రోడ్డు (ఆర్ఆర్ఆర్)కు రూ.1,525 కోట్లు
- స్త్రీ శిశు సంక్షేమానికి రూ.2,736 కోట్లు
- ఎస్సీ సంక్షేమం రూ.33,124 కోట్లు
- ఎస్టీ సంక్షేమం రూ.17,056 కోట్లు
- మైనార్టీ సంక్షేమం రూ.3,003 కోట్లు
- బీసీ సంక్షేమం రూ.9,200 కోట్లు
- వైద్య, ఆరోగ్యం రూ.11,468 కోట్లు
- ట్రాన్స్ కో, డిస్కంలకు రూ.16,410 కోట్లు
- అడవులు, పర్యావరణం రూ.1,064 కోట్లు
- పరిశ్రమల శాఖకు రూ.2,762 కోట్లు
- ఐటీ శాఖకు రూ.774 కోట్లు
- నీటిపారుదల రంగానికి రూ.22,301 కోట్లు
- విద్యకు రూ.21,292 కోట్లు
- హోంశాఖకు రూ.9,564 కోట్లు
- రోడ్లు, భవనాల శాఖకు రూ.5,790 కోట్లు




25, జూలై (చైతన్యగళం) హైదరాబాద్

అభివృద్ధి, సంక్షేమ రంగాలను పరుగు పెట్టించేలా.. వ్యవసాయాన్ని గాడిలో పెట్టించేలా... అనేక రంగాలను శ్రద్ధ వహించి, అప్పులు చేసిన తెలంగాణను తలెత్తుకునేలా చేసేలా... కాంగ్రెస్ ప్రభుత్వం తన తొలి వార్షిక బడ్జెట్ ను గురువారం అసెంబ్లీకి

-మిగతా 2 లో

ప్రజల ఆశలపై నీళ్లు చల్లిన బడ్జెట్




- కాంగ్రెస్ ప్రభుత్వానికి నిర్దిష్ట విధానం లేదు
- బడ్జెట్ లో అన్నిరంగాలను విస్తరించారు
- వ్యవసాయ, పారిశ్రామిక, ఐటీ పాలసీలపై అస్తవ్యస్త
- ఓటమి తరువాత తొలిసారి అసెంబ్లీకి హాజరు
- మీడియా పాయింట్ వద్ద కెనీఆర్ విమర్శలు

25, జూలై (చైతన్యగళం) హైదరాబాద్,

తెలంగాణ బడ్జెట్ లో వ్యవసాయ, పారిశ్రామిక, ఐటీ పాలసీలపై నిర్దిష్టమైన విధానం లేదని భారాన అధినేత, ప్రతిపక్ష నేత కేసీఆర్ విమర్శించారు. బడ్జెట్ సమావేశాల సందర్భంగా ఆయన తొలిసారి అసెంబ్లీకి హాజరయ్యారు. కెనీఆర్ ఎప్పుడు వస్తారా అని ఎదురుచూస్తున్న వారి ఉత్సాహం తెరచిచూతూ సమావేశాలకు వచ్చారు. బడ్జెట్ ప్రసంగం తరువాత అసెంబ్లీ మీడియా పాయింట్ వద్ద ఆయన మాట్లాడారు. భారాన హయాంలో మేం రెండు పంటలకు రైతుబంధు ఇచ్చాం. కాంగ్రెస్ ప్రభుత్వం దీన్ని ఎగ్గడతామని చెబుతోంది. మేం రైతులకిచ్చిన డబ్బును దుర్వినియోగం చేసినట్లు ఆరోపిస్తున్నారు. ఇది పూర్తిగా రైతు శత్రు ప్రభుత్వమని తెలుస్తోంది. ధాన్యం కొనుగోలు చేయలేదు. విద్యుత్, నీటి సరఫరా, గౌరెల పంపిణీ లేదు. రైతు భరోసా గురించి ప్రస్తావనే లేదు. కాంగ్రెస్ ప్రభుత్వం రైతులు, వృత్తి కార్మికులను

-మిగతా 2 లో



విశ్వనగరంగా హైదరాబాద్ ను తీర్చిదిద్దుతాం

- మరింత ప్రణాళికాబద్ధంగా అభివృద్ధికి కృషి
- చలు మార్కెట్ మెట్లో విస్తరణకు నిధులు
- మూసీ రివర్ ప్రాజెక్ట్ అభివృద్ధిలో ముందు

హైదరాబాద్,
విశ్వనగరంగా హైదరాబాద్ ను తీర్చిదిద్దేందుకు కాంగ్రెస్ ప్రభుత్వం కట్టుబడి ఉందని తెలంగాణ ఆర్థికశాఖ మంత్రి భట్టి విక్రమార్కు అన్నారు. శరవేగంగా లభిస్తున్న చెందుతున్న చారిత్రాత్మక నగరం హైదరాబాద్ ను మరింత ప్రణాళికాబద్ధంగా తీర్చిదిద్దేందుకు కట్టుబడి ఉన్నట్లు ప్రకటించారు. 2024-25 సంవత్సరానికి సంబంధించిన రాష్ట్ర బడ్జెట్ ను గురువారం ఆయన అసెంబ్లీలో ప్రవేశపెట్టారు.

హైదరాబాద్ నగరం -మిగతా 2 లో

Congress Guarantee Card

- Mahalakshmi** - ₹ 2,500 every month
- Rythu Bharosa** - ₹ 10,000
- Gruha Jyothi** - ₹ 2,500
- Indira Awaaz** - ₹ 2,500
- Yuva Vikasam** - ₹ 2,500
- Cheyutha** - ₹ 4,000

ABHAYASTHAM
Vote for Congress

ఆరు గ్యారంటీలకు పెద్దపీట

- ఉచితబస్సు, గ్యాస్, విద్యుత్ పథకాలకు నిధులు
- మహాలక్ష్మి పథకంతో రాష్ట్ర అభివృద్ధికి తోడ్పాటు
- ఆర్టీసీ ఉచిత బస్సుకు రూ.200 కోట్లు
- గ్యాస్ సిలిండర్ కోసం రూ.723 కోట్లు

25, జూలై (చైతన్యగళం)-హైదరాబాద్,

తెలంగాణ బడ్జెట్ లో వ్యవసాయ, పారిశ్రామిక, ఐటీ పాలసీలపై నిర్దిష్టమైన విధానం లేదని భారాన అధినేత, ప్రతిపక్ష నేత కేసీఆర్ విమర్శించారు. బడ్జెట్ సమావేశాల సందర్భంగా ఆయన తొలిసారి అసెంబ్లీకి హాజరయ్యారు. కెనీఆర్ ఎప్పుడు వస్తారా అని ఎదురుచూస్తున్న వారి ఉత్సాహం తెరచిచూతూ సమావేశాలకు వచ్చారు. బడ్జెట్ ప్రసంగం తరువాత అసెంబ్లీ మీడియా పాయింట్ వద్ద ఆయన


-మిగతా 2 లో

ఆర్థిక అవకతవకలపై నేడు శ్వేతపత్రం

ప్రజల ముందు వివరాల వెల్లడి
సీఎం చంద్రబాబు

25, జూలై (చైతన్యగళం) అమరావతి,
బడేళ్ల వైకాపా పాలనలో రాష్ట్రం అప్పుల్లో కూరుకు పోయిందని సీఎం చంద్రబాబు అన్నారు. రాష్ట్ర ఆదాయం, అప్పుల వివరాలను ప్రజల ముందుంచేందుకు సీఎం సిద్ధమయ్యారు. శుక్రవారం శాసనసభలో ఆర్థికశాఖపై శ్వేతపత్రం విడుదల చేయనున్నట్లు తెలిపారు. ఈ నేపథ్యంలో రాష్ట్ర ఆర్థిక పరిస్థితిపై లోతుగా అధ్యయనం

-మిగతా 2 లో



ప్రపంచంలోనే అతిపెద్ద లిఫ్ట్ కాళేశ్వరం

చిన్న ఘటనను భూతద్దంలో చూపి చిన్నచూపు పంపింగ్ చేసి వెంటనే ప్రాజెక్టులను నింపాలి కాళేశ్వరం చేరుకున్న బిఆర్ఎస్ బృందం ప్రభుత్వ తీరును ఎండగడతామన్న కెనీఆర్

కరీంనగర్,

ప్రపంచంలోనే అతిపెద్ద లిఫ్టు ఇరిగేషన్ ప్రాజెక్టు కాళేశ్వరంను బిఆర్ఎస్ వర్కర్స్ ప్రైడెంట్, మాజీ మంత్రి కేటీఆర్ అన్నారు. మేడిగడ్డలో జరిగిన చిన్న సంఘటనను భూతద్దంలో కాంగ్రెస్ నేతలు చూపుతున్నారని విమర్శించారు. కాళేశ్వరాన్ని విఫల ప్రాజెక్టు అని అబద్ధపు ప్రచారం చేస్తున్నారని మండిపడ్డారు. అసెంబ్లీ సమావేశాలు

-మిగతా 2 లో



-మిగతా 2 లో

ఆరు గ్యారంటీలకు పెద్దపీట

మాట్లాడారు. భారాన హయాంలో మేం రెండు పంటలకు రైతుబంధు ఇచ్చాం. కాంగ్రెస్ ప్రభుత్వం దీన్ని ఎగ్గాడతామని చెబుతోంది. మేం రైతులకిచ్చిన డబ్బును దుర్వినియోగం చేసినట్లు ఆరోపిస్తున్నారు. ఇది పూర్తిగా రైతు శత్రు ప్రభుత్వమని తెలుస్తోంది. ధాన్యం కొనుగోలు చేయలేదు. విద్యుత్, నీటి సరఫరా, గౌరెల పంపిణీ లేదు. రైతు భరోసా గురించి ప్రస్తావనే లేదు. కాంగ్రెస్ ప్రభుత్వం రైతులు, వృత్తి కార్మికులను వంచించింది. రాష్ట్ర బడ్జెట్ ప్రజల ఆశలపై నీళ్లు చల్లింది. ఇది పేదల, రైతు బడ్జెట్ కాదని అన్నారు. ప్రభుత్వానికి ఒక విధానమంటూ లేదన్నారు. కథ చెప్పారు తప్ప.. బడ్జెట్ పెట్టినట్లు అనిపించలేదన్నారు. రైతు భరోసాలో అనేక అంక్షలు పెడుతున్నట్లు చెప్పారు. ప్రజల గొంతు కోసింది ఈ ప్రభుత్వం. దళితబంధు పథకం ప్రస్తావనే లేదు. దళితులంటే ప్రభుత్వానికి ఉన్న ప్రేమ ఇదేనా? గౌరెల పెంపకం పథకానికి తూట్లు పొడిచారు. ఒత్తి పలకడం తప్ప భట్టి కొత్తగా చెప్పిందేమీ లేదు. రైతులను పొగిడినట్లే పొగిడి నిండా ముంచారు. బడ్జెట్ ఒట్టి డొల్ల. అన్ని వర్గాలను మోసం చేసింది. కథ చెప్పారు తప్ప.. బడ్జెట్ పెట్టినట్లు అనిపించలేదు. పేదల కోసం ఒక్క పాలసీ అయినా ప్రకటించారా? బడ్జెట్లో ఒక పద్దు.. పద్ధతి లేదు. బడ్జెట్పై ప్రభుత్వాన్ని చీల్చి చెండాడుతాం అన్నారు. యాదవులు, మత్స్యకారులను ప్రభుత్వం పట్టించుకోలేదు. ప్రభుత్వానికి ఆరు నెలల సమయం ఇచ్చాం. ఈ ప్రభుత్వానికి పాలసీ లేదని అర్థమైంది. ఐటీ, పారిశ్రామిక పాలసీ ఏది? ఏ ఒక్క కొత్త సంక్షేమ పథకం ప్రకటించలేదు' అని కేసీఆర్ విమర్శించారు. ఈ బడ్జెట్ప్రజల ఆశలపై నీళ్లు చల్లిందన్నారు. . రైతులను పొగిడినట్లే పొగిడి వెన్నుపోటు పొడిచారని విమర్శించారు. తాము ప్రజలకు అనేక సంక్షేమ కార్యక్రమాలు చేపట్టామని చెప్పారు. మత్స్యకారులకు భరోసా లేదని గౌరెల పంపిణీ పథకాన్ని పూర్తిగా మూసివేసినట్లు కనిపిస్తోందని అన్నారు. దళిత బంధు ప్రస్తావన లేదని తెలిపారు. ఒక్క కొత్త పథకం ప్రవేశపెట్టలేదని విమర్శించారు. రాష్ట్రంలో వ్యవసాయ, పరిశ్రమల సంగతి ఏంటని ప్రశ్నించారు. రైతులను వృత్తికార్మికులను ప్రభుత్వం వంచించిందని మాజీ సీఎం కేసీఆర్ విమర్శించారు. ఆయాంగాల అభివృద్ధికి ఏం చర్యలు తీసుకుంటు న్నారో విధివిధానాలు లేవన్నారు. ఉన్న పథకాలను మూసివేస్తున్నట్లు కనిపిస్తుందన్నారు. ఓడిన తర్వాత.. ప్రతిపక్ష నేత హోదాలో బ్జెట్లో సమావేశానికి హాజరైన కేసీఆర్.. మీడియా కేవలం రెండు నిమిషాలు మాత్రమే మాట్లాడి.. తాను చెప్పాలనుకున్నది చెప్పి వెళ్లిపోయారు.

శాంతిభద్రతల్లో రోల్ మోడల్గా ఎపి


(మొదటి తరువాయి)

కలిగించేలా ఉండాలని అన్నారు. భారతదేశంలోనే ఆంధ్రప్రదేశ్ శాంతి భద్రతల్లో తలమానికంగా ఉండేలా విస్తృతస్థాయి చర్య జరిగి విధి, విధానాల రూపకల్పన చేయాలని సూచించారు. ఈ సందర్భంగా ముఖ్యమంత్రి చంద్రబాబు మాట్లాడుతూ వచ్చే బ్జెట్లో సమావేశాల సందర్భంగా ఒకరోజు శాంత భద్రతల అంశంపై ప్రత్యేక సమావేశం నిర్వహిస్తామని వెల్లడించారు. నేరాలను అరికట్టేందుకు ప్రజా చైతన్యం ఎంతో అవసరమని అన్నారు. పోలీసు వ్యవస్థను పటిష్టపంతం చేయాల్సిన అవసరముందని అన్నారు. గత వైసీపీ పాలనలో ప్రజాప్రతినిధులు, సామాన్య ప్రజానికంపై రాజకీయ ప్రేరేపితంగా పెట్టిన కేసులను విచారించి చర్యలను తీసుకుంటామని తెలిపారు. ఎవరైనా చట్టాన్ని గౌరవించాలని అన్నారు. కూటమి సభ్యులు ఎవరూ కూడా చట్టాన్ని చేతుల్లోకి తీసుకోవద్దని కోరారు. రాష్ట్రంలో శాంతి భద్రతలకు విఘాతం కలిగించే ఎంతటివారిపైనా చర్యలు తీసుకోవడానికి వెనుకంజ వేయనని చంద్రబాబు వెల్లడించారు.

ఆర్థిక అవకతవకలపై నేడు శ్వేతపత్రం

(మొదటి తరువాయి)

చేసిన కూటమి ప్రభుత్వం 2019-24 మధ్య పెండింగ్ బిల్లులు రూ.1,41,588 కోట్లు ఉన్నట్లు గుర్తించింది. ఉద్యోగులు, కాంట్రాక్టర్ల పెండింగ్ బిల్లులు రూ.వేల కోట్లు ఉన్నట్లు తెల్పింది. పెండింగ్ బిల్లుల్లో రూ.93వేల కోట్లు సీఎఫ్ఎంఎస్లోకి అవ్లోడ్ చేయలేదని, రూ.48వేల కోట్లు మేర బిల్లులు అవ్లోడ్ చేసినా చెల్లింపులు చేయలేదని నిర్ధరించింది. భారీగా నీటిపారుదలశాఖ, పోలవరం బిల్లులు పెండింగ్లో ఉన్నాయి. వివిధ ప్రాజెక్టులకు చెందిన రూ.19,324 కోట్ల మేర బకాయిలు గుర్తించారు. ఆర్థిక శాఖ నుంచి రూ.19,549 కోట్లు, పంచాయతీరాజ్, గ్రామీణాభివృద్ధి శాఖలో రూ.14వేల కోట్లు, మున్సిపల్ శాఖలో రూ.7,700 కోట్లు పెండింగ్ బిల్లులు ఉన్నాయి. ఈ వివరాలను శ్వేతపత్రం ద్వారా ప్రభుత్వం వెల్లడించనుంది. రాష్ట్రంలో అన్ని శాఖలను ప్రభుత్వం నిర్వీర్యం చేసిందని చంద్రబాబు మండిపడ్డారు. ఈ నేపథ్యంలో ఇప్పటికే పలు అంశాలపై ఆయన శ్వేతపత్రాలు విడుదల చేశారు. పోలవరం, అమరావతి, విద్యుత్ రంగం, ఇసుక దోపిడీ వంటి అంశాలపై శ్వేతపత్రాలను విడుదల చేసిన చంద్రబాబు వాటి వివరాలను ప్రజల ముందుంచారు. ఈ క్రమంలోనే వైకాపా హయాంలో జరిగిన మద్యం కుంభకోణంపై బుధవారం శ్వేతపత్రం విడుదల చేశారు. గురువారం మధ్యాహ్నం శాంతిభద్రతలపై శ్వేతపత్రాన్ని విడుదల చేసి గత ప్రభుత్వంలో భద్రతా వైఫల్యాలను ఎండగట్టారు. ఈ క్రమంలో శుక్రవారం ఆర్థిక సంక్షోభాన్ని, రాష్ట్ర వాస్తవ ఆర్థికచిత్రాన్ని ప్రజల ముందు పెట్టేందుకు సీఎం చంద్రబాబు సిద్ధమయ్యారు.



(మొదటి తరువాయి)

సమర్పించింది. గత బిఆర్ఎస్ ప్రభుత్వం తెలంగాణను అన్ని రంగాల్లో దివాళా తీయించిన క్రమంలో మళ్లీ పట్టాలకు ఎక్కించేలా ప్రభుత్వం పూనుకుందని చెబుతూ ఆర్థికమంత్రి మల్లు భట్టి విక్రమార్కు బడ్జెట్ ప్రవేశ పెట్టారు. మందలిలో మంత్రి శ్రీధర్ బాబు బడ్జెట్ ప్రవేశ పెట్టారు. ఎన్నికలు ముగిసి, కేంద్ర బడ్జెట్ ప్రవేశ పెట్టిన తరువాత.. కేటాయింపులు ఏవీ లేకపోయిన సమయంలో తెలంగాణ రాష్ట్ర ప్రభుత్వం అసెంబ్లీలో బడ్జెట్ను ప్రవేశపెట్టింది. ఆరుగ్యారెంటీల అమలు, ఇచ్చిన హామీలు పూర్తి చేయడం, అన్నిరంగాల్లో తెలంగాణను అభివృద్ధి చేయడమే లక్ష్యంగా ప్రకటిస్తూ..డిప్యూటీ సీఎం, ఆర్థిక మంత్రి భట్టి విక్రమార్కు శాసనసభలో పూర్తిస్థాయి పద్దును ప్రవేశపెట్టారు. రూ.2,91,159కోట్లతో బడ్జెట్ను సభ ముందుకు తీసుకొస్తున్నట్లు మంత్రి తెలిపారు. దీనిలో మూలధన వ్యయం రూ.33,487 కోట్లుగా చెప్పారు.

పన్ను ఆదాయం 1,38,181.26 కోట్లు, పన్నేతర ఆదాయం రూ.35,208.44 కోట్లు, కేంద్ర పన్నుల్లో వాటా 26.216.28 కోట్లు, కేంద్రం గ్రాంట్లు 21,636.15 కోట్లుగా పేర్కొన్నారు. ఈ ఏడాది రూ.57,112 కోట్ల అప్పులు తీసుకోవాలని ప్రతిపాదించారు. నిజాం షుగర్స్ను తిరిగి ప్రారంభిస్తామని భట్టి విక్రమార్కు తన బడ్జెట్ ప్రసంగంలో చెప్పారు. తెలంగాణ బడ్జెట్లో వ్యవసాయ రంగానికే సింహభాగం ప్రకటించారు. రూ.72,659 కోట్లు కేటాయించినట్లు ఆర్థిక మంత్రి భట్టి విక్రమార్కు తెలిపారు. ఇది రైతుల తలరాతలు మార్చే చరిత్రాత్మక నిర్ణయమన్నారు. దేశ చరిత్రలో వ్యవసాయరంగానికి ఇది ఒక మైలురాయి అని తన ప్రసంగంలో పేర్కొన్నారు. రైతు భరోసా సహా ఇచ్చిన హామీలన్నీ అమలు చేసి తీరుతామని, బడ్జెట్అంటే.. కేవలం అంకెల సమాహారం కాదు. విలువలు, ఆశల వ్యక్తీకరణ కూడా అంటూ ప్రకటించారు. జిల్లాల మధ్య

ఆదాయ అంతరాలు తగ్గించేందుకు చర్యలు తీసుకుంటాం. అసమానతలు లేని సమసమాజ స్థాపన దిశగా అడుగులు వేస్తున్నాం. ఈ ఏడాదిలోనే రైతు కూలీలకు రూ.12వేలు అందించే బృహత్తర కార్యక్రమం చేపడతాం అని అన్నారు. పీఎం ఫసల్ బీమా యోజనలో చేరాలని నిర్ణయించాం. రైతులు చెల్లించాల్సిన బీమా ప్రీమియాన్ని ప్రభుత్వమే చెల్లిస్తుంది. పైసా ఖర్చు లేకుండా పంటలకు పూర్తి భద్రత కల్పిస్తాం. వరి రైతులకు క్వింటాకు రూ.500 బోనస్ ఇవ్వాలని నిర్ణయించాం. అయిల్పామ్ రైతులకు అవసరమైన సాయం అందిస్తాం. 2024-25 సంవత్సరానికి రాష్ట్రంలో లక్ష ఎకరాల్లో ఆ పంట సాగు లక్ష్యంగా పెట్టుకున్నాం. ఇప్పటికే 77,857 ఎకరాలకు రిజిస్ట్రేషన్ జరగ్గా.. 23,131 ఎకరాలకు అనుమతులిచ్చాం' అని భట్టి విక్రమార్కు చెప్పారు.

ప్రజల ఆశలపై నీళ్లు చల్లిన బడ్జెట్

(మొదటి తరువాయి)

వంచింది. రాష్ట్ర బడ్జెట్ ప్రజల ఆశలపై నీళ్లు చల్లింది. ఇది పేదల, రైతు బడ్జెట్ కాదని అన్నారు. ప్రభుత్వానికి ఒక విధానమంటూ లేదన్నారు. కథ చెప్పారు తప్ప.. బడ్జెట్ పెట్టినట్లు అనిపించలేదన్నారు. రైతు భరోసాలో అనేక అంక్షలు పెడుతున్నట్లు చెప్పారు. ప్రజల గొంతు కోసింది ఈ ప్రభుత్వం. దళితబంధు పథకం ప్రస్తావనే లేదు. దళితులంటే ప్రభుత్వానికి ఉన్న ప్రేమ ఇదేనా? గౌరెల పెంపకం పథకానికి తూట్లు పొడిచారు. ఒత్తి పలకడం తప్ప భట్టి కొత్తగా చెప్పిందేమీ లేదు. రైతులను పొగిడినట్లే పొగిడి నిండా ముంచారు. బడ్జెట్ ఒట్టి డొల్ల. అన్ని వర్గాలను మోసం చేసింది. కథ చెప్పారు తప్ప.. బడ్జెట్ పెట్టినట్లు

అనిపించలేదు. పేదల కోసం ఒక్క పాలసీ అయినా ప్రకటించారా? బడ్జెట్లో ఒక పద్దు.. పద్ధతి లేదు. బడ్జెట్పై ప్రభుత్వాన్ని చీల్చి చెండాడుతాం అన్నారు. యాదవులు, మత్స్యకారులను ప్రభుత్వం పట్టించుకోలేదు. ప్రభుత్వానికి ఆరు నెలల సమయం ఇచ్చాం. ఈ ప్రభుత్వానికి పాలసీ లేదని అర్థమైంది. ఐటీ, పారిశ్రామిక పాలసీ ఏది? ఏ ఒక్క కొత్త సంక్షేమ పథకం ప్రకటించలేదు' అని కేసీఆర్ విమర్శించారు. ఈ బడ్జెట్ప్రజల ఆశలపై నీళ్లు చల్లిందన్నారు. . రైతులను పొగిడినట్లే పొగిడి వెన్నుపోటు పొడిచారని విమర్శించారు. తాము ప్రజలకు అనేక సంక్షేమ కార్యక్రమాలు చేపట్టామని చెప్పారు. మత్స్యకారులకు భరోసా లేదని గౌరెల పంపిణీ పథకాన్ని పూర్తిగా

మూసివేసినట్లు కనిపిస్తోందని అన్నారు. దళిత బంధు ప్రస్తావన లేదని తెలిపారు. ఒక్క కొత్త పథకం ప్రవేశపెట్టలేదని విమర్శించారు. రాష్ట్రంలో వ్యవసాయ, పరిశ్రమల సంగతి ఏంటని ప్రశ్నించారు. రైతులను వృత్తికార్మికులను ప్రభుత్వం వంచించిందని మాజీ సీఎం కేసీఆర్ విమర్శించారు. ఆయాంగాల అభివృద్ధికి ఏం చర్యలు తీసుకుంటు న్నారో విధివిధానాలు లేవన్నారు. ఉన్న పథకాలను మూసివేస్తున్నట్లు కనిపిస్తుందన్నారు. ఓడిన తర్వాత.. ప్రతిపక్ష నేత హోదాలో బ్జెట్లో సమావేశానికి హాజరైన కేసీఆర్.. మీడియా కేవలం రెండు నిమిషాలు మాత్రమే మాట్లాడి.. తాను చెప్పాలనుకున్నది చెప్పి వెళ్లిపోయారు.

విశ్వనగరంగా హైదరాబాద్ను తీర్చిదిద్దుతాం

(మొదటి తరువాయి)

అభివృద్ధికి భారీగా రూ.10వేల కోట్లు కేటాయించారు. శంషాబాద్ విమానాశ్రయం వరకు మెట్రో విస్తరణకు రూ.100 కోట్లు, మూసీ రివర్ ప్రంట్ ప్రాజెక్టు రూ.1500 కోట్లు, ఆర్ఆర్ఆర్ ప్రాజెక్టు రూ.1,525 కోట్లు, పాతబస్ మెట్రో విస్తరణకు రూ.500 కోట్లు, ఔటర్ రింగ్ రోడ్డుకు రూ.200 కోట్లు, హైదరాబాద్ మెట్రో రైల్ ప్రాజెక్టుకు రూ.500 కోట్లు, మెట్రో వాటర్ వర్న్ రూ.3,385 కోట్లు, హైద్రా సంస్థకు రూ.200 కోట్లు కేటాయించారు. హైదరాబాద్లో ఉద్యోగ, ఉపాధి పొందుతున్నవారికి కార్యాలయాలకు దగ్గరగా, శాటిలైట్ టౌన్షిప్ల నిర్మాణాన్ని నగరం చుట్టూ ప్రోత్సహిస్తాం. ఈ టౌన్షిప్ లలో సరసమైన ధరల్లో పేద, మధ్యతరగతి వారికి అనుకూలమైన నివాసగృహాల నిర్మాణాలను అందించేలా కృషి చేస్తామన్నారు. ప్రస్తుతం మూడు ట్రాఫిక్ కారిడార్లలో మెట్రో సౌకర్యం ఉంది. వివిధ వర్గాల అవసరాలను తీర్చడంతో పాటు నగరంలో అన్ని ప్రాంతాలు

సమానంగా అభివృద్ధి చెందాలన్న లక్ష్యంతో, ప్రభుత్వం 78.4 కి.మీ. పొడవున్న 5 అదనపు కారిడార్లను రూ.24,042 కోట్లతో అభివృద్ధి పరుస్తుంది. ఇందులోభాగంగా మెట్రో రైలును పాతనగరానికి పొడిగించి దానిని శంషాబాద్ విమానాశ్రయానికి అనుసంధానం చేస్తామన్నారు. ప్రస్తుతమున్న కారిడార్లను నాగోలు నుంచి ఎల్.బి.నగర్ వరకు విస్తరిస్తాం. నాగోలు, ఎల్.బి నగర్, చంద్రాయణగుట్ట స్టేషన్లను ఇంటర్ ఛేజ్ స్టేషన్లుగా అభివృద్ధి చేస్తాం. మియాపూర్ నుంచి పటాన్ చెరువుకు, ఎల్.బి.నగర్ నుంచి హయత్ నగర్ వరకు మెట్రో రైలు సౌకర్యాన్ని పొడిగించాలని కూడా ప్రణాళిక సిద్ధం చేశాం. హైదరాబాద్, ఔటర్ రింగ్ రోడ్డు వరకు గల ప్రాంతాలను కోర్ అర్బన్ రీజియన్గా గుర్తించి వాటి అభివృద్ధికి ప్రత్యేకంగా ప్రణాళికలు రూపొందిస్తాం. ఔటర్ రింగ్ రోడ్డును నగర సరిహద్దుగా పరిగణిస్తాం. ఓఆర్ఆర్ పరిధిలో విపత్తుల నిర్వహణకు ఒక ఏకీకృత సంస్థ ఏర్పాటు. జీహెచ్ఎంసీ సహా హైదరాబాద్,

రంగారెడ్డి, మేడ్చల్-మల్కాజ్గిరి, సంగారెడ్డి జిల్లాలు దీని పరిధిలోకి వస్తాయి. పట్టణ విపత్తులను నివారించడానికి, వాటిని ఎదుర్కొనడానికి తీసుకోవాల్సిన చర్యలను చేపట్టడంతో పాటు, ఎటువంటి విపత్తుర పరిస్థితిచైనా ఎదుర్కొని తక్షణ రక్షణ చర్యలు తీసుకొనే విషయంలో జాతీయ, రాష్ట్రేతర సంస్థలతో సమన్వయం. ఈ వ్యవహారాలను పర్యవేక్షించే బాధ్యత హైదరాబాద్ విపత్తు నివారణ, ఆస్తుల పరిరక్షణ సంస్థ చేస్తుంది. ఈ సంస్థలో ఆస్తుల పరిరక్షణకు, విపత్తుల నిర్వహణకు ప్రత్యేక విభాగాలు ఏర్పాటు చేశామన్నారు. మూసీ రివర్ ప్రంట్ డెవలప్మెంట్ ప్రాజెక్టులో భాగంగా సుమారు 110 చదరపు కి.మీ. పట్టణ ప్రాంతం పునరుజ్జీవనం. నదీ తీర ప్రాంతంలో కొత్త వాణిజ్య, నివాస కేంద్రాలు, పాత హెరిటేజ్ ప్రాంతాలకు కొత్త సౌబగులు అద్దతామని అన్నారు. మూసీ నదీ పరిపాలనా ప్రాంత అభివృద్ధి ప్రాజెక్టులో రిక్రియేషన్ జోన్లు, పాదచారుల జోన్లు, పీపుల్స్ ప్లాజాలు, చిల్డ్రన్స్ ఫీమ్ పార్కులు,

ప్రపంచంలోనే అతిపెద్ద లిఫ్ట్ కాళేశ్వరం

(మొదటి తరువాయి)

ఉన్నా ద్వారంల పరిశీలన చేస్తున్నామని వివరించారు. రైతులు ఆందోళన చెందితే ఇంకా ఎందుకు పంపింగ్ చేయడం లేదని రేవంత్ ప్రభుత్వాన్ని ప్రశ్నించారు. కన్నెపల్లి వద్ద పంపులు ఆన్ చేస్తే అన్ని ప్రాజెక్టులు నీటితో నింపవచ్చని అన్నారు. మేడిగడ్డ కొట్టుకు పోతుందని చేసిన ప్రచారం పట్టిదేనని తేల్చిచెప్పారు. శాసనసభ సమావేశంలోనే రాష్ట్ర ప్రభుత్వాన్ని ప్రశ్నిస్తామని అన్నారు. రేపు కన్నెపల్లి, మేడిగడ్డ బారేజిని సందర్శిస్తామని కేటీఆర్ పేర్కొన్నారు. కాళేశ్వరం ప్రాజెక్టు సందర్శించేందుకు బీఆర్ఎస్ ఎమ్మెల్యేలు, ఎమ్మెల్సీలు వెళ్లారు. అసెంబ్లీ సమావేశాలు ముగిసిన తర్వాత వారు బయలుదేరారు. అసెంబ్లీ నుంచి భారీ రాత్రిగా ప్రత్యేక బస్సుల్లో ఎమ్మెల్యేలు, ఎమ్మెల్సీలు వెళ్లారు. కాళేశ్వరం చేరుకుని మొదటగా రిజర్వాయర్ సందర్శించారు. శుక్రవారం 10 గంటలకు కన్నెపల్లి పంపు హౌజ్, 11గంటలకు మేడిగడ్డ బ్యారేజీలను వారు సందర్శిస్తారు. అనంతరం

ఎమ్మెల్యేలు, ఎమ్మెల్సీల బృందం తిరిగి హైదరాబాద్కు చేరుకుంటారు. కాళేశ్వరం ప్రాజెక్టుపై కాంగ్రెస్ నేతలు ఆరోపణలు చేస్తున్న నేపథ్యంలో ఈ పర్యటన తీవ్ర చర్చనీయాంశంగా మారింది. ముఖ్యమంత్రి రేవంత్ రెడ్డితో సహా కాంగ్రెస్ మంత్రులు, ఎమ్మెల్యేలు కాళేశ్వరంపై అత్యు ప్రచారాలు చేస్తున్నారని గులాబీ నేతలు మండిపడుతున్నారు. ప్రాజెక్టు పగుళ్లు, ఇసుకలో కూరుకుపోతోందంటూ చేసే ప్రచారాలు మానుకోవాలని హితవు పలుకుతున్నారు. ప్రతినీటి బొట్టును ఒడిసిపెట్టాలన్న సంకల్పంతో కాళేశ్వరం ప్రాజెక్టును నిర్మించామని బీఆర్ఎస్ పరింగ్ ప్రెసిడెంట్ కేటీఆర్ తెలిపారు. ప్రపంచంలోనే అతిపెద్ద మల్టీ లెవల్ ఇరిగేషన్ ప్రాజెక్టు కాళేశ్వరం అని చెప్పారు. కన్నెపల్లి పంప్ హౌస్, మేడిగడ్డ బరాజ్ను పరిశీలించేందుకు బయల్దేరిన బీఆర్ఎస్ నేతల బృందం కరీంనగర్ లోయర్ మానేరు డ్యామ్ను పరిశీలించింది. కాళేశ్వరం ప్రాజెక్టు సాయంతో పంజాబ్ను తలదన్నేలా తెలంగాణ ధాన్యం

పండించిందని కేటీఆర్ గుర్తుచేశారు. చిన్న పొరపాటును పట్టుకుని నానాయగీ చేస్తున్నారని మండిపడ్డారు. కాళేశ్వరం ప్రాజెక్టును వృధా ప్రయత్నంగా చూపించే కుట్ర జరుగుతుందని ఆగ్రహం వ్యక్తం చేశారు. ఈ ఏడాది 45 శాతం తక్కువ వర్షపాతం నమోదైందని అధికారులు చెబుతున్నారని అన్నారు. కాబట్టి నీళ్లు వృధా పోకుండా వెంటనే రిజర్వాయర్లను నింపాలని సూచించారు. ప్రభుత్వం నుంచి ఆదేశాలు రాకపోవడంతో కన్నెపల్లి పంప్ హౌస్ దగ్గర 10 లక్షల క్యూసెక్కుల నీళ్లు కిందకు వృధాగా పోతుందని ఇంజనీర్లు చెబుతున్నారని కేటీఆర్ అన్నారు. పంపింగ్ చేసే అవకాశం ఉన్నా కూడా ప్రభుత్వం చేయడం లేదని.. కేసీఆర్ను బద్దాం చేసేందుకు ఎనిమిది నెలలుగా ప్రయత్నం జరుగుతుందని మండిపడ్డారు. రాజకీయ కక్షలు పెట్టుకుని రైతులను అగం చేయవద్దని సూచించారు.

ప్రజా ప్రభుత్వంలో ప్రజా ఆమోదయోగ్యమైన బడ్జెట్ వ్యవసాయ రంగానికి 72 వేల కోట్లు కేటాయించడం హర్షణీయం

-సబ్బంద వర్గాల సంక్షేమమే కాంగ్రెస్ ప్రభుత్వం ధ్యేయం
-రైతన్నల పాలిటవరంలా మారిన కాంగ్రెస్ ప్రభుత్వ పాలన
-పెద్ద అంబర్పేట్ మున్సిపల్ కౌన్సిలర్ దేవిడి గీత వేణుగోపాల్ రెడ్డి

ఇబ్రహీంపట్నం జూలై 25 (చైతన్య గళం):

తెలంగాణ రాష్ట్ర ప్రభుత్వం ప్రవేశపెట్టిన వార్షిక బడ్జెట్ 2024-2025 ఆకాంక్షలు, రాష్ట్రాభివృద్ధి, పేదల సంక్షేమాన్ని సమన్వయం చేసుకుని రూపొందించిన బడ్జెట్ గా ఉన్నదని పెద్ద అంబర్పేట్ మున్సిపాలిటీ కౌన్సిలర్ దేవిడి గీత వేణుగోపాల్ రెడ్డి అన్నారు. ఈ సందర్భంగా గురువారం వారు ఒక ప్రకటనలో మాట్లాడుతూ...వ్యవసాయ రంగానికి 72 వేల కోట్లు కేటాయించి వ్యవసాయ చరిత్రలో తెలంగాణ ప్రజా ప్రభుత్వం గొప్ప మైలు రాయిగా నిలిచిందని అన్నారు. విద్య, వైద్యం సంక్షేమానికి అధిక నిధులు కేటాయించి



ప్రజా సంక్షేమానికి అభివృద్ధికి మరోసారి కాంగ్రెస్ ప్రభుత్వం కట్టుబడి ఉన్నదని అన్నారు. హైదరాబాద్ నగర అభివృద్ధికోసం 10 వేల కోట్లు కేటాయించి ప్రపంచ నగరాలకు దీటుగా హైదరాబాద్ నగరాన్ని హైద్రాగా విస్తరించి పెట్టుబడులకు కేరాఫ్ గా నగరాన్ని తీర్చిదిద్దడం కోసం ముఖ్యమంత్రి చేస్తున్న కృషి ఎనలేనిదని అన్నారు. ఎస్సీ, ఎస్టీ, బీసీ మైనారిటీ సంక్షేమం కోసం దాదాపు 30 వేల కోట్లు కేటాయించడం చాలా హర్షణీయమని, సబ్బంద వర్గాలకు అందగా ప్రజా ప్రభుత్వం ఉంటుందని

మరోసారి రుజువు అయిందని అన్నారు. గత బడ్జెట్ లో మహిళా సంక్షేమానికి గత ప్రభుత్వాలు విపక్ష చూపితే..ఈ ప్రజా ప్రభుత్వం మహిళా సంక్షేమం వారి ఆర్థిక అభివృద్ధి కోసం అధిక నిధులు కేటాయించడం సంతోషదాయకమని అన్నారు. ఆరు గ్యారెంటీలకు హామీ పత్రంగా ఈ బడ్జెట్ ఉన్నదని, ఆర్థిక అభివృద్ధి అంశాలు కాదని, వాస్తవపు లెక్కల బడ్జెట్ ఇది అని అన్నారు. కేంద్రం విపక్ష గత ప్రభుత్వ ఆర్థిక విధ్వంసాల మధ్య తెలంగాణ ఆకాంక్షలు నెరవేర్చేలా ఈ బడ్జెట్ ను రూపొందించిన తెలంగాణ ప్రజా ముఖ్యమంత్రి ఎనుముల రేవంత్ రెడ్డికి, ఉప ముఖ్యమంత్రి, ఆర్థిక శాఖమంత్యులు మల్లు భట్టి విక్రమార్కుకి, మంత్రి వర్గానికి శాసనసభ్యులకు వారు ప్రత్యేక కృతజ్ఞతలు తెలిపారు. కాంగ్రెస్ ప్రభుత్వం ప్రజా ప్రభుత్వమని తెలిపారు. తెలంగాణ రాష్ట్ర ప్రభుత్వం ప్రవేశపెట్టిన బడ్జెట్ పేదల జీవితాల్లో వెలుగులు నింపే బడ్జెట్ గా ఉన్నదని వారు కొనియాడారు. రైతన్నలు, సబ్బంద వర్గాల ప్రజలు కాంగ్రెస్ ప్రభుత్వానికి అందగా నిలవాలని ఆకాంక్షించారు.

వనపర్తి జిల్లా ఎస్సీ రావుల గిరిధర్ ను ఘనంగా సన్మానించిన జిల్లా ప్రెస్ క్లబ్ సభ్యులు



వనపర్తి జూలై 25 (చైతన్య గళం):

వనపర్తి జిల్లా ప్రెస్ క్లబ్ అధ్యక్షులలో గురువారం జిల్లా ఎస్సీగా ఇటీవలే నూతన బాధ్యతలు చేపట్టిన రావుల గిరిధర్ ను జిల్లా ప్రెస్ క్లబ్ అధ్యక్షులు అంబటి స్వామి అధ్యక్షులలో కమిటీ సభ్యులందరూ మర్యాదపూర్వకంగా కలిసి పూల బొకే అందజేసి శాలువా కప్పి ఘనంగా సన్మానించి శుభాకాంక్షలు తెలియజేశారు. ఈ నేపథ్యంలో జిల్లా ఎస్సీ రావుల గిరిధర్ మాట్లాడుతూ జిల్లాలో శాంతి భద్రతల పరిరక్షణ అదేవిధంగా సమాజాన్ని పట్టిపీడిస్తున్న గంజాయి లాంటి మత్తు పదార్థాలను కూకటి వేళ్ళతో నిర్మూలించాలని అందుకు ప్రెస్ క్లబ్ సభ్యులందరూ ఇందులో భాగస్వాములు కావాలని ఆయన ప్రెస్ క్లబ్ సభ్యులను కోరారు. ఈ కార్యక్రమంలో జిల్లా అధ్యక్షులు అంబటి స్వామి, గౌరవ సలహాదారులు డాక్టర్ సురేష్ శెట్టి, ప్రధాన కార్యదర్శి పి పవన్ కుమార్, కోశాధికారి రామకృష్ణారెడ్డి, ఉపాధ్యక్షులు డి రవిప్రసాద్,కె. ఆంజనేయులు, కె హుస్సేన్, కార్యదర్శి కె శేఖర్, విష్ణు, ప్రవీణ్ కుమార్, బాలరాజు, సూగూర్ రమేష్ తదితరులు సన్మాన కార్యక్రమంలో పాల్గొని శుభాకాంక్షలు తెలియజేశారు.

సేంద్రియ సాగుపై దృష్టి సాలించాలి

-మాజీ మంత్రి నిరంజన్ రెడ్డి



వనపర్తి జూలై 25 (చైతన్య గళం):

సేంద్రియ పద్ధతులలో వ్యవసాయం చేపట్టడం మూలంగా సమాజ అభ్యున్నతికి బాటలు వేసిన వారు అవుతారని మాజీ మంత్రి సింగిరెడ్డి నిరంజన్ రెడ్డి అన్నారు. పెద్దమండలి మండలం పామిరెడ్డిపల్లిని సందర్శించిన ఆయన ఆధునిక వ్యవసాయ పద్ధతులను అవలంబించి సాగు చేస్తున్న రైతు నాగిరెడ్డి టమాట తోటను పరిశీలించి వలు సూచనలు చేశారు. సేంద్రియ పద్ధతులలో కూరగాయల సాగు చేయడం మూలంగా భవిష్యత్ తరాలకు ఆరోగ్యవంతమైన సమాజం అందించిన వారం అవుతామని అన్నారు.

చేరువుకట్టపై సుందరికారణ పనులకు ప్రారంభించిన చైర్మన్

రంగారెడ్డి జిల్లా జూలై 25 (చైతన్య గళం):

ఇబ్రహీంపట్నం మున్సిపాలిటీ లోని చేరువుకట్టపై HMDA సహకారంతో చెరువు కట్ట సుందరికారణ లో భాగంగా డివైడర్ పై చెట్లు నాటే కార్యక్రమాన్ని మున్సిపాల్ చైర్మన్ కప్పర్ల స్రవంతి చందు కొబ్బరికాయ కొట్టి ప్రారంభించారు. ఈ కార్యక్రమంలో మున్సిపల్ కమిషనర్ రవిందర్ సాగర్, వైస్ చైర్మన్ మంగ జగదీశ్వర్, మున్సిపల్ అధికారులు తదితరులు పాల్గొన్నారు. సూరారం మెయిన్ రోడ్ లో సాయంత్రం సమయంలో బి జే వై ఎం అధ్యక్షంలో నిర్వహించిన కార్గిల్ అమరవీరులు కు నివాళులర్పించడం జరిగింది,

కొంగరకలాన్ లో పర్యటించిన మర్రి నిరంజన్ రెడ్డి



ఇబ్రహీంపట్నం జూలై 25 (చైతన్య గళం):

ఆదిభట్ల మున్సిపాలిటీ పరిధిలోని కొంగరకలాన్ లో పర్యటించిన ఆదిభట్ల మున్సిపాలిటీ చైర్మన్ మర్రి నిరంజన్ రెడ్డి, గడిచిన వారం రోజుల నుండి ఎడతెరిపి లేకుండా కురుస్తున్న వర్షాల కారణంగా ఉన్నటువంటి సమస్యల పరిష్కారం కోసం వర్షాన్ని సైతం లెక్కచేయకుండా అధికారులు సిబ్బందితో కలిసి కొంగరకలాన్ లో పర్యటించిన అనంతరం గ్రామంలో ఇండ్ల మధ్యలో

ఉన్న మురికి, చెత్తా, చెదారంను సిబ్బందితో కలిసి తొలగించి శుభ్రపరిచారు, ప్రజలందరూ కూడా పరిసరాల పరిశుభ్రంగా ఉంచుకోవాలని కోరారు, ప్రతి ఒక్కరు కూడా బాధ్యతగా సహకరించాలన్నారు, కొంగరకలాన్ గ్రామంలోని ప్రధాన కూడలిలో చౌరస్తాలలో రోడ్లపై ఉన్న వర్షపు నీటి వలన ప్రజలకు రాకపోకలకు ఇబ్బందికరంగా ఉన్నందున నీటిని తొలగించాలని వాటికి కావాల్సిన మ్యూన్ వాల్స్ ను ఏర్పాటు చేయాలని అధికారులకు సూచించారు, కొంగరకలాన్ గ్రామంలో శిథిలావస్థలో ఉన్న 17 ఇండ్లను గుర్తించి ఇంటి యజమానులకు నోటీసులు అందించారు, పాత ఇళ్ళను త్వరలోనే తొలగిస్తామన్నారు, ఈరోజు జేసీబీ తొ పూర్తిగా శిథిలావస్థలో ఉన్న ఒక ఇంటిని కూల్చివేశారు, కొంగర కలాన్ లోని ప్రభుత్వ పాఠశాలను సందర్శించి పాఠశాలలో నిలుస్తున్న వర్షం నీరును తొలగించేందుకు తగిన ఏర్పాట్లు చేయాలని అధికారులను కోరారు, ప్రభుత్వ పాఠశాలలో ఉన్న వాటర్ మరియు టాయిలెట్స్ సమస్యను పరిష్కరించేందుకు అన్ని ఏర్పాట్లను త్వరలో చేపడుతామని ఈ సందర్భంగా తెలిపారు, అనంతరం కొంగరకలాన్ తండాలో పర్యటించి తండాలో అవసరమైన చోట అండర్ గ్రౌండ్ డ్రైనేజీ మరియు సిసి రోడ్లు ఏర్పాటు చేస్తామన్నారు. ఈ కార్యక్రమంలో కమిషనర్ బాలకృష్ణ, కౌన్సిలర్లు వనం శ్రీనివాస్, గోపగల్ల మహేందర్, కోల నాగేష్ నాయక్ అధికారులు ఏఈ ఏరాంజనేయులు, అభిబా బిల్ కలెక్టర్లు, మున్సిపల్ సిబ్బంది, గ్రామ పెద్దలు, నాయకులు, తండావాసులు తదితరులు పాల్గొన్నారు.

ఈనెల 28న కల్వకుర్తికి సీఎం రేవంత్ రెడ్డి రాక

వెల్లండ్ జూలై 25 (చైతన్య గళం):

కల్వకుర్తి వెల్లండ్ మండల పరిధిలోని కొత్త చౌరస్తాలో ఏర్పాటు చేసిన మాజీ కేంద్ర మంత్రి జైపాల్ రెడ్డి విగ్రహాన్ని ఆవిష్కరణ కు రాష్ట్ర ముఖ్యమంత్రి ఎనుముల రేవంత్ రెడ్డి వస్తున్నట్లు కల్వకుర్తి ఎమ్మెల్యే కసిరెడ్డి నారాయణ రెడ్డి బుధవారం ఒక ప్రకటనలో తెలిపారు. ముఖ్యమంత్రి హోదాలో రేవంత్ రెడ్డి తొలిసారి కల్వకుర్తి నియోజకవర్గానికి వస్తున్నట్లు వెల్లడించారు.



రాష్ట్రాన్ని తిరోగమన దిశలో నడిపే బడ్జెట్

-బిఆర్ఎస్ మీడియా కన్వీనర్ నందిమల్ల అశోక్

వనపర్తి జూలై 25 (చైతన్య గళం):

గురువారం కాంగ్రెస్ ప్రభుత్వం ప్రవేశపెట్టిన బడ్జెట్ రాష్ట్రాన్ని తిరోగమన దిశలో నడిపే విధంగా ఉన్నదని బిఆర్ఎస్ మీడియా కన్వీనర్ నందిమల్ల అశోక్ అన్నారు ఆర్థిక మంత్రి బడ్జెట్ ప్రసంగం ఆత్మస్తుతి పరనిందగా కొనసాగిందని,బడ్జెట్ అన్ని వర్గాలను నిరాశపరిచిందని అన్నారు.రైతు



భరోసాపై స్పష్టత లేదని రైతులను వంచించే బడ్జెట్ అని దుయ్యబట్టారు.నిరుద్యోగ భృతి ఊసే లేదని, విద్యా భరోసా పై భరోసా లేదని ఉద్యోగ నియామకాల ఊసే ఎత్తకుండా విద్యార్థులను వంచించే విధంగా ఉన్నదని అన్నారు.మహిళలకు మహిళాక్షీ కింద రూ.2500 పథకాన్ని విస్మరించి మహిళలను కాంగ్రెస్ ప్రభుత్వం మోసం చేసిందని వృద్ధులకు ఆసరా పించు రూ. 2 వేలు ఇస్తామన్నా హామీ నిలబెట్టుకోలేదని అన్నారు.కె.సి.ఆర్ హయాములో చేపట్టిన అన్ని సంక్షేమ పథకాలకు తిరోదకాలు ఇచ్చి నమ్మిన ప్రజలను నట్టేట ముంచారని 2 లక్షల 91వేల 159 బడ్జెట్ ప్రవేశపెట్టి ఎన్నికలో హామీల గారడీ,బడ్జెట్లో అంతెం గారడీకి కాంగ్రెస్ ప్రభుత్వం శ్రీకారం చుట్టిందని నందిమల్ల అశోక్ విమర్శించారు.

జిల్లా ఎస్సీ ని సన్మానించిన కాంటెస్టెడ్ ఎమ్మెల్యే గంగవరం రామకృష్ణారెడ్డి



వనపర్తి జూలై 25 (చైతన్య గళం):

నూతనంగా బాధ్యతలు చేపట్టిన వనపర్తి జిల్లా ఎస్సీ రావుల గిరిధర్ ను ఆయన కార్యాలయంలో కాంటెస్టెడ్ ఎమ్మెల్యేగంగవరం రామకృష్ణారెడ్డి శాలువా తో ఘనంగా సన్మానించి పూలమొక్కనుఅందజేశారు.ఈ సందర్భంగా వారు పలు అంశాలపై చర్చించారు. వనపర్తి నియోజకవర్గ పరిధిలో “లా అండ్ ఆర్డర్” పరంగా ఎటువంటి ఇబ్బందులు రాకుండా చూడాలని, ముఖ్యంగా విద్యార్థు మరియు యువతను సరైన మార్గంలో ఉండే విధంగాచర్యలు తీసుకోవాలని ఆయన ఎస్సీని కోరారు.

జూరాల ప్రాజెక్టు కృష్ణమ్మ పరవళ్లు

అచ్చంపేట్ జూలై 25 (చైతన్య గళం):

కర్ణాటక రాష్ట్రంలో భారీ వర్షాలు కురుస్తున్న నేపథ్యంలో ఆల్పట్టి డ్యాం పూర్తిస్థాయిలో నిండడంతో దిగువన ఉన్న జూరాల ప్రాజెక్టు కృష్ణమ్మ పరవళ్లు తొక్కుతుంది. తద్వారా జూరాల ప్రాజెక్టు 46 గేట్లను ఎత్తి దిగువన ఉన్న శ్రీశైలం ప్రాజెక్టుకు నీటిని వదులుతున్నారు. జూరాల ప్రాజెక్టు స్పిల్ వే డ్వారా 1 లక్ష 69 వేల 602 క్యూసెక్కులు అలాగే విద్యుత్ ఉత్పత్తి డ్వారా 24.202వేల క్యూసెక్కుల నీటిని వదులుతున్నారు. మొత్తం1లక్ష 93, 808 వేల క్యూసెక్కుల నీరు విడుదల అవుతుండగా శ్రీశైలం ప్రాజెక్టుకు 1.70 లక్షల క్యూసెక్కుల నీరు వచ్చి చేరుతుంది. అయితే ప్రస్తుతం శ్రీశైలం ప్రాజెక్టు సామర్థ్యం 885 అడుగులు కాగా 215.87 టీఎంసీల సామర్థ్యం నీటి నిలువ ఉంటుంది. ప్రస్తుతం ఈ ప్రాజెక్టులో ఆదివారం మధ్యాహ్నం నాటికి 853 .20 అడుగులు చేరుకోగా 87.2476టీఎంసీల సామర్థ్యం చేరుకుంది. తెలంగాణ లెవ్వి విద్యుత్ కేంద్రంలో విద్యుత్ ఉత్పత్తిని కొనసాగిస్తున్నారని విద్యుత్ ఉత్పత్తి అనంతరం 31,784 క్యూసెక్కుల నీటిని దిగువకు వదులుతున్నారు.

జగ్గిలిగుట్ట పరధిలోని మైసమ్మ నగర్ లో బాట్రాయి పండుగ



కుత్బుల్లాపూర్ జూలై 25 (చైతన్య గళం):

కుత్బుల్లాపూర్ నియోజకవర్గం 126 డివిజన్ జగ్గిలిగుట్ట పరధిలోని మైసమ్మ నగర్ లో జరిగిన బొట్రాయి పండుగకు ముఖ్య అతిథిగా హరజర్ల ప్రత్యేక పూజలు నిర్వహించి ప్రజలందరిపై వారి ఆశీస్సులు ఉండాలని ఆకాంక్షించిన కుత్బుల్లాపూర్ నియోజకవర్గ కాంగ్రెస్ పార్టీ ఇంచార్జి కొలన్ హనుంత్ రెడ్డి.ఈ కార్యక్రమంలో డివిజన్ జనరల్ సెక్రటరీ రవీందర్, వైస్ ప్రెసిడెంట్ శ్రీనివాస్ చారీ, పిల్లి ఆంజనేయులు, వెను గౌడ్, కళ్యాణ్, 132 డివిజన్ సీనియర్ కాంగ్రెస్ నాయకులు మధునాదన్ రెడ్డి మరియు ఆలయ కమిటీ సభ్యులు తదితరులు పాల్గొన్నారు.

బడ్జెట్ మైనార్టీలకు 3003 కోట్లు కేటాయించడంపై హార్షం వ్యక్తం చేస్తున్నారు

అచ్చంపేట్ జూలై 25 (చైతన్య గళం):

ఈరోజు అసెంబ్లీ సమావేశంలో తెలంగాణ రాష్ట్ర ఉప ముఖ్యమంత్రి గారు ప్రవేశపెట్టిన బడ్జెట్ మైనార్టీలకు 3003 కోట్లు కేటాయించడంపై అచ్చంపేట్ ఐ ఎన్ టీ యు సి హర్షం వ్యక్తం చేస్తున్నాం గత పాలకులు మున్సిం మైనారిటీలకు ఎలాంటి అభివృద్ధి చేయలేదు ఆనాడు వైఎస్ రాజశేఖర్ రెడ్డి గారు ఉన్నప్పుడు మున్సిం మైనారిటీలకు నాలుగు శాతం రిజర్వేషన్ కల్పించినందుకు ఎంతోమంది యువకులు ఉద్యోగాలు చేసుకుంటున్నారు ఈనాటి వరకు రాజశేఖర్ రెడ్డి గారిని మున్సిం మైనారిటీలు గుండెల్లో పెట్టుకున్నాము రాజశేఖర్ రెడ్డి గారిని జన్మజన్మకు మర్చిపోలేము అదేవిధంగా ఈనాడు యువ నాయకులు తెలంగాణ ముఖ్యమంత్రి రేవంత్ రెడ్డి గారు ఉప ముఖ్యమంత్రి బట్టి విక్రమార్క గారు మున్సిం మైనారిటీలకు అభివృద్ధి కొరకు 3300కోట్లు కేటాయించడంపై అచ్చంపేట్ ఐఎన్ టీయుసి అచ్చం వ్యక్తం చేస్తున్నాము రేవంత్ రెడ్డి గారికి బట్టి విక్రమార్క గారికి అచ్చంపేట్ ఎమ్మెల్యే డాక్టర్ వంశీకృష్ణ సార్ గారికి రుణపడి ఉంటాము చిన్నచిన్న వ్యాపారాలు చేసి బ్రతకడానికి ఇది ఎంతో దోహదపడుతుంది అచ్చంపేట్ లో కాంగ్రెస్ పార్టీ మున్సిం మైనార్టీలు ఎంతో ఆనంద ఉత్సాహంతో సంబరాలు చేసుకుంటున్నాము కాంగ్రెస్ ప్రభుత్వం ఏ పార్టీ వాళ్ళను చూడకుండా అన్ని పార్టీల్లో ఉండే మైనారిటీలకు ఇది ఎంతో దోహదపడుతుంది అందుకనే కాంగ్రెస్ పార్టీకి రుణపడి ఉంటున్నాము మున్సిం మైనారిటీలు పెద్ద ఎత్తున హర్షం వ్యక్తం చేస్తున్నాము ఐ ఎన్ టీ యు సి తాలూకా అధ్యక్షులు మహబూబ్ అలీ అచ్చంపేట్ టౌన్ ఐ ఎన్ టీ సి అధ్యక్షులు గౌస్ షాషా అచ్చంపేట్ మండల ఐఎన్ టీయుసి ఉపాధ్యక్షులు మౌలానా



కళ్యాణ లక్ష్మి షాదీ ముబారక్ చెక్కులను అందజేసిన ఎమ్మెల్యే గాంధీ



కూకట్ పల్లి జూలై 25 (చైతన్య గళం):

కూకట్ పల్లి మండలం పరిధిలోని కూకట్ పల్లి డివిజన్(పార్టీ), వివేకానంద నగర్, హైదర్ నగర్, అల్వీన్ కాలనీ డివిజన్ పరిధిలోని పలువురికి కళ్యాణ లక్ష్మి /షాదిముబారక్ పథకం ద్వారా మంజూరైన 28 మంది లబ్ధిదారులకు 28,03,248/- ఇరవై ఎనిమిది లక్షల మూడు వేల రెండు వందల నలభై ఎనిమిది రూపాయల ఆర్థిక సహాయాన్ని లబ్ధిదారులకు వివేకానంద నగర్ లోని ఎమ్మెల్యే ఆరెకపూడి గాంధీ కార్యాలయంలో చెక్కుల రూపేణా అందజేశారు. ఈ సందర్భంగా ఎమ్మెల్యే గాంధీ మాట్లాడుతూ ఈ రోజు 28 మంది లబ్ధిదారులకు కళ్యాణ లక్ష్మి షాది ముబారక్ చెక్కులు అందచేయడం చాలా సంతోషకరమైన విషయం అని ఎమ్మెల్యే గాంధీ తెలియచేశారు. పేదల సంక్షేమమే ధ్యేయంగా తెలంగాణ రాష్ట్ర ప్రభుత్వం పని చేస్తుంది అని , ముఖ్యమంత్రి రేవంత్ రెడ్డి పేదల పక్షపాతి అని, పేదంటి ఆడ బిడ్డకు పెద్ద అన్న లాగా నిలుస్తారు అని ఎమ్మెల్యే గాంధీ కొనియాడారు. నిరుపేదల అదా బిడ్డల పెళ్లికి దేశంలో ఎక్కడా లేని విధంగా ,మానవతా దృక్పథంతో కళ్యాణ లక్ష్మి షాది ముబారక్ పథకం ప్రవేశపెట్టడం జరిగిందని అని ,అర్హులైన ప్రతి ఒక్కరూ ప్రభుత్వ సంక్షేమ పథకాలను సద్వినియోగం చేసుకోవాలని, పేదంటి వారి ఇండ్ల లో సంతోషంతో ఆడ పిల్లల పెండ్లి జరగాలని సదుద్దేశంతో కళ్యాణ లక్ష్మి షాది ముబారక్ పథకం ఎంతగానో ఉపయోగపడుతుంది అని ఎమ్మెల్యే గాంధీ కోరారు. ఈ కార్యక్రమంలో ఆర్ ఐ శ్రీనివాస్ రెడ్డి తదితరులు పాల్గొన్నారు

విద్యార్థులకు పుస్తకాలు అందజేసిన బండి రమేష్



కూకట్ పల్లి జూలై 25 (చైతన్య గళం):

అన్ని దానాలలోకి విద్యాదానం గొప్పదని పేద విద్యార్థులకు అవసరమైన సహాయం చేయడం అభినందనీయమని కూకట్పల్లి కాంగ్రెస్ పార్టీ ఇన్చార్జి బండి రమేష్, అన్నారు. కబీర్ నగర్ కు చెందిన రమేష్ అయ్యంగార్, శివ రామాంజనేయ దేవాలయ కమిటీ ఆధ్వర్యంలో గురువారం నేతాజీ పాఠశాల విద్యార్థులకు ఉచితంగా పుస్తక పంపిణీ కార్యక్రమం జరిగింది. ఈ కార్యక్రమానికి బండి రమేష్ ముఖ్య అతిథిగా హాజరయ్యారు 100 మంది విద్యార్థులకు నోటు పుస్తకాలు ఘాస్ సాక్స్ లను ఆయన పంపిణీ చేశారు. ఈ సందర్భంగా రమేష్ మాట్లాడుతూ ఆర్థిక కారణాలతో ఏ పేద విద్యార్థి చదువు మానకూడదు అన్న ఉద్దేశంతో తెలంగాణ ప్రభుత్వం పనిచేస్తుందన్నారు కార్యక్రమంలో నాయకులు తూము వేణు రాఘవేంద్ర సతీష్ గౌడ్ సుధాకర్ రెడ్డి బుచ్చన్న ఆనంద రెడ్డి తదితరులు పాల్గొన్నారు.

విద్యార్థులు చట్టాలపై అవగాహన కలిగి ఉండాలి

-జిల్లా బీసీ సంక్షేమ శాఖ అధికారి బీరం సుబ్బారెడ్డి

వనపర్తి జూలై 25 (చైతన్య గళం):

కొత్త చట్టాలపై ఎప్పటికప్పుడు అవగాహన కలిగి ఉండాలని జిల్లా బీసీ అభివృద్ధి అధికారి బీరం సుబ్బారెడ్డి అన్నారు గురువారం వనపర్తి జిల్లా కేంద్రంలోని ప్రభుత్వ బీసీ బాలికల వసతి గృహంలో విద్యార్థులకు కొత్త చట్టాలపై అవగాహన కల్పించారు జిల్లా మహిళా శిశు సంక్షేమ శాఖ సాధికారిక కేంద్ర బృందం ఆధ్వర్యంలో ఏర్పాటుచేసిన ఈ కార్యక్రమానికి జిల్లా బీసీ అభివృద్ధి అధికారి బీరం సుబ్బారెడ్డి ముఖ్య అతిథిగా హాజరై మాట్లాడుతూ సమాజ శ్రేయస్సు దృష్టిలో ఉంచుకొని ఇటీవల కేంద్ర ప్రభుత్వం మూడు కొత్త చట్టాలను తీసుకువచ్చిందని వివరించారు న్యాయ నిపుణులు, మేధావులు, విద్యావంతులు, యువత, విద్యార్థులకు కొత్త చట్టాలపై అవగాహన కల్పిస్తున్నారని ముఖ్యంగా విద్యార్థులు కొత్త చట్టాలపై అవగాహన కలిగి ఉండాలని అన్నారు బాలికలపై జరుగుతున్న అన్యాయాలకు సంబంధించి ఫోన్స్ యాక్స్ 2012 మరియు పోఫో యాక్స్ 2013 చట్టాల గురించి విద్యార్థులకు పూర్తి అవగాహన కలిగించారు



అపరిచిత వ్యక్తులతో మాట్లాడడం కాని ఫోన్స్ చాటింగ్ చేయడం లాంటివి చేయవద్దని అన్నారు అలాగే సైబర్ నేరాల గురించి విద్యార్థులకు అవగాహన కల్పించారు సైబర్ నేరాలు జరిగితే సంబంధించిన హెల్ప్ లైన్ నెంబర్లకు సమాచారం ఇవ్వాలని అన్నారు. హెల్ప్ లైన్ నెంబర్లు 1930, 1098 , 18110014568 ఈ కార్యక్రమంలో మహిళా సాధికారిక కేంద్రం బృందం భాస్కర్ శ్రీవాణి సలోమి సుమ విద్యార్థులు తదితరులు పాల్గొన్నారు అంతకుముందు పట్టణ ప్రాథమిక ఆరోగ్య కేంద్రం పీర్లగుట్ట మెడికల్ ఆఫీసర్ డాక్టర్ వైష్ణవి ఆధ్వర్యంలో వసతి గృహంలో విద్యార్థులకు మెడికల్ క్యాంపు నిర్వహించి, మందులు పంపిణీ చేశారు సీజనల్ వ్యాధుల పట్ల విద్యార్థులు అప్రమత్తంగా

ఉండాలని వర్షాకాలం ప్రారంభమైన నేపథ్యంలో వసతి గృహంలోని ఆవరణ చుట్టూ పరిసర ప్రాంతాలలో నీరు నిలువ ఉండకుండా చూసుకోవాలని వసతి గృహ సంక్షేమ అధికారి శ్రీమతి జీవిత సు ఆదేశించారు దోమల ద్వారా వ్యాపించే వ్యాధులైన మలేరియా, టైఫాయిడ్, చికెన్ గున్యా , మరియు డెంగు మొదలగు వ్యాధులు వ్యాప్తి చెందకుండా

ఎప్పటికప్పుడు అవసరమైన చర్యలు తీసుకోవాలని అన్నారు సమాజంగా వర్షాకాలంలో సీజనల్ వ్యాధులు ప్రభల్లే అవకాశం ఉన్నందువలన విద్యార్థులు అప్రమత్తంగా ఉండాలని సూచించారు వసతి గృహంలోని వంటగది పరిసర ప్రాంతాల్లో పరిశుభ్రంగా ఉంచుకోవడంతో పాటు వసతి గృహ సిబ్బంది అప్రమత్తంగా ఉండాలని అన్నారు ఏవైనా సమస్యలు ఉంటే నేరుగా నా దృష్టికి తీసుకురావాలని వాటిని ఉన్నతాధికారులకు తెలియజేసి పరిష్కరిస్తామని అన్నారు ఈ కార్యక్రమంలో మెడికల్ ఆఫీసర్ డాక్టర్ వైష్ణవి, వసతి గృహ సంక్షేమ అధికారి శ్రీమతి జీవిత మెడికల్ సిబ్బంది, వసతి గృహ సిబ్బంది విద్యార్థులు తదితరులు పాల్గొన్నారు.

కేంద్ర బడ్జెట్ లో వనపర్తి రైల్వే లైన్ కు నిధులు కేటాయించకపోవడం దారుణం

-మాజీ మున్సిపల్ వైస్ చైర్మన్ బి.కృష్ణ

వనపర్తి జూలై 25 (చైతన్య గళం):

కేంద్రం ప్రవేశపెట్టిన బడ్జెట్లో వనపర్తి రైల్వే లైన్ కు నిధులు కేటాయించకపోవడం చాలా దారుణమని వనపర్తి మున్సిపల్ వైస్ చైర్మన్ బి. కృష్ణ అన్నారు. గురువారం వనపర్తి జిల్లా కేంద్రంలో మీడియా సమావేశం నిర్వహించారు. ఈ సందర్భంగా బి కృష్ణ మాట్లాడుతూ అనేక సంవత్సరాలు నుండి పాలకులు తమ స్వాధీనం కొరకు తమ పదవుల కొరకు వనపర్తికి రైల్వే లైన్ నిధులు కేటాయించకపోవడం చేస్తున్నారని ఈసారి బడ్జెట్లో రైల్వే లైన్ కు నిధులు కేటాయించారని వనపర్తి ప్రజలు ఆశించారని ఆశను వమ్ముచేస్తూ కేంద్ర ప్రభుత్వం ఇతర రాష్ట్రాలకు నిధులు ఇచ్చి తెలంగాణను మోసం చేసిందని వనపర్తికి ఇప్పటికే తీవ్ర అన్యాయం జరిగిందని ఇప్పటికైనా కేంద్ర ప్రభుత్వం పునర్ ఆలోచించి వనపర్తి రైల్వే లైన్ పనులు ప్రారంభానికి నిధులు కేటాయించాలని బి.కృష్ణ డిమాండ్ చేశారు. రైల్వే లైన్ వచ్చేవరకు ఉద్యమాలు ఆపేది లేదని కేంద్ర



ప్రభుత్వాన్ని ఈ సందర్భంగా హెచ్చరిస్తున్నామని అన్నారు. వనపర్తి ప్రజలు చిర కా ల కోరిక రైల్వే లైన్ వలన ఉద్యోగ కల్పనతో పాటు ఈ ప్రాంతమంతా అభివృద్ధి చెందుతుందని బి కృష్ణ తెలిపారు.కేంద్ర మంత్రి మార్చి 2023లో తను చేస్తున్న ఉద్యమాలు చూసి లెటర్ ఇంటికి పంపించాడని కచ్చితంగా మీరు చేస్తున్న సమస్యకు త్వరలో పరిష్కారం దొరుకుతుందని తెలియజేసి సర్వే కొరకు ఏడు కోట్ల 50 లక్షలు

రూపాయలు మంజూరు చేసి సర్వే కూడా పూర్తి చేయించి నేడు పనుల ప్రారంభానికి నిధులు బడ్జెట్లో కేటాయించకపోవడం చాలా దారుణ మనీ వనపర్తి ప్రజలు బిజెపిని ఆదరించిన వనపర్తి రైల్వే లైన్ కొరకు నిధులు ఇవ్వకపోవడం చాలా తీవ్రమైన అంతమని కృష్ణ ఆవేదన వ్యక్తం చేశారు. ఈ కార్యక్రమంలో పరుశురాం, కుమార్ తదితరులు పాల్గొన్నారు.

ఆర్థిక సహాయం అందజేత



మోత్కూరు జూలై 25 (చైతన్య గళం):

మోత్కూరు మండలం పొడిచేడు గ్రామానికి చెందిన బిజెపి నాయకులు వలమల్ల రవి, నరసింహ ల పెద్దమ్మ ఇటీవల చనిపోవడం జరిగింది. వారిని పరామర్శించి వారికి ఆర్థిక సాయంగా బిజెపి మోత్కూరు మండల అధ్యక్షుడు దీప్తి సందీప్ 10000 వేల రూపాయలు ఆర్థిక సాయం చేయడం జరిగింది. ఈ కార్యక్రమంలో బాత్ అధ్యక్షులు పోతూరుబోయిన నరసిం, మండల ప్రధాన కార్యదర్శి నర్సింగ్ మహేష్ , బందారి నరేష్, వాటం మహేందర్, ఇట్టబోయిన వెంకటేశ్,కుమార్ తదితరులు పాల్గొన్నారు.

కార్గిల్ అమరవీరులకు నివాళులర్పించడం జరిగింది

కుత్బుల్లాపూర్ జూలై 25 (చైతన్య గళం):

సూరారం మెయిన్ రోడ్ లో సాయంత్రం సమయంలో బి జే కై ఎం ఆధ్వర్యంలో నిర్వహించిన కార్గిల్ అమరవీరులకు నివాళులర్పించడం జరిగింది,



బోనం ఎత్తిన మేయర్

-స్థానిక ఆలయాలను అందంగా ముస్తాబు చేసి, భక్తులకు

ఎటువంటి ఇబ్బంది లేకుండా చూసుకుంటున్నాము. మేయర్



మహేశ్వరం నియోజకవర్గం జూలై 25 (చైతన్య గళం):

తెలంగాణ రాష్ట్ర వ్యాప్తంగా ప్రసిద్ధమైన ఆషాఢ బోనాల పండుగ సందర్భంగా గురువారం టిపిసిసి ప్రధాన కార్యదర్శి, బడంగ్ పేట్ మేయర్ చిగిరింత పారిజాత నర్సింహారెడ్డి సొంత గ్రామం బాలాపూర్ లో బోనాల పండుగ సంబరాలు ఘనంగా జరిగాయి.ఈ



బోనాల పండుగని పురస్కరించుకుని చిగిరింత పారిజాత నర్సింహారెడ్డి అమ్మవార్లకు బోనం సమర్పించారు. ఈ సందర్భంగా ప్రజలందరికీ మేయర్ పండుగ శుభాకాంక్షలు తెలిపారు. అమ్మవారి అనుగ్రహంతో ప్రజలందరూ శుభాకాంక్షలతో వర్ధిల్లాలి అని ఈ సందర్భంగా వర్షాలు సకాలంలో పడి రైతులందరు పాడి పంటలతో సంతోషంగా ఉండాలి అని ఆ అమ్మవారిని మనస్ఫూర్తిగా కోరుకుంటున్నట్లు తెలిపారు.